

TRIBUNAL INDUSTRIJALI

Decizjoni Numru 1768

Kaz Numru 2443/MF

Fil-kwistjoni tax-xoghol

bejn

Lawrence Zerafa

u

R.J.C. Caterers Limited

Illum ta' April 2007

Dwar: Tkeccija mill-impjeg allegata li hi ingusta

Chairman: Dr Martin Fenech LL.D. Dip. Adv. Eur. Stud. (Bruges)

Dan il-kaz gie riferit lit-Tribunal Industrijali wara rikors ta' Lawrence Zerafa mibghuta bid-data 18 ta' Dicembru 2006 mill-Avukat Dr Aaron Mifsud Bonnici li bghat dan ir-rikors ghan-nom ta' Lawrence Zerafa fejn talab li dan il-kaz jinstema' quddiem it-Tribunal Industrijali.

Lawrence Zerafa maghruf bhala l-appellant kien assistit mill-Avukat Dr Aaron Mifsud Bonnici u ghall-kumpanija R.J.C. Caterers Limited deher is-Sur John Buttigieg assistit minn Dr Paul Farrugia.

Dikjarazzjonijiet tal-kaz

Fl-istqarrija tal-kaz l-appellant ddikjara li kien jahdem mal-kumpanija Corinthia Palace Hotel Co Ltd u s-socjeta intimata naqset li timplimenta il-Ligi dwar it-Trasferiment ta' Negojju u konsegwentement qed tiffjuti li taccetta lir-rikorrenti bhala impjegat taghha.

Is-socjeta fl-istqarrija taghha eccepjet illi t-talba giet ipprezentata fuori termine kif ukoll r-rikorrenti ma setax jipprocedi kontra t-Tribunal Industrijali stante illi hemm kawza quddiem l-istess Tribunal diversament preseduta u dan fuq l-istess mertu, ukoll ma tezisti ebda relazzjoni guridika bejn ir-rikorrenti u s-socjeta esponenti, ukoll dan mhuwiex kaz ta' trasferiment ta' undertaking, u fl-ahhar ma jezistux cirkostanzi fattwali li jintitolaw lir-rikorrenti jinvoka l-artiklu tal-ligi li qieghed jiccita.

PROVI

It-Tribunal Industrijali sema rikors fejn intalab li l-mandat ta' sekwestru jigi revokat u t-Tribunal wara li sema' l-partijiet ddekretah;

Gew imressqa diversi provi. Xehed Philip Farrugia li huwa rapprezentant ta' l-ETC fejn ezebixxa l-working history tar-rikorrenti li jirrizulta illi Lawrence Zerafa beda l-impieg tieghu fil-11 ta' Awissu 1998 u eventwalment spicca fid-9 ta' Awissu 2006. Rega beda jahdem fil-10 ta' Awissu 2006 u spicca fit-30 ta' Novembru 2006. Ir-rikorrenti kien impjegat mal-Corinthia Caterers Airport Services. Ix-xhud iddikjara illi ma rceva ebda engagement form minghand RJC Caterers Limited.

L-Avukati tal-partijiet ittrattaw il-kaz u waqt it-trattazzjoni irrizultaw certi fatti u l-kronologija tal-avvenimenti u fosthom illi s-socjeta intimata rebhet tender mill-Malta International Airport plc u l-kuntratt ta' kera gie iffirmit nhar l-ewwel ta' Awissu 2006.

KUNSIDERAZZJONIJIET

It-Tribunal ikkonsidera diversi aspetti ta' dan il-kaz u jibda biex jghid li s-socjeta R.J.C. Caterers Limited dahlet fil-kuntratt ta' kera fil-1 ta' Awissu 2006. Jirrizulta ukoll illi l-impjeg tar-rikorrenti gie tterminat mill-Corinthia Caterers Airport Services l-ewwel darba fid-9 ta' Awissu 2006. It-Tribunal jinnota ukoll illi r-rikors tat-tkeccija ingusta gie intavolat fit-18 ta' Dicembru 2006.

Illi t-Tribunal jinnota illi hemm l-perjodu ta' erba' xhur sabiex l-esponenti seta jipprezenta rikors ta' dan il-tip u ghalhekk l-erba' xhur skattew mill-ewwel ta' Awissu 2006 li kienet id-data ta' meta gie iffirmit il-kuntratt ta' kera bejn R.J.C. Caterers Limited u l-MIA plc liema gurnata kellu suppost jigi assunt r-rikorrenti. Ir-rikorrenti kellu bizzejjed zmien sabiex jipprezenta rikors u kien ukoll konxju ta' dawn il-fatti. Ghalhekk ir-rikors promotur gie ipprezentat tardivament ghax gie sottomess nhar it-18 ta' Dicembru 2006. Il-fatt li r-rikorrent rega gie impjegat mal-istess kumpanija gurnata wara li gie tterminat tmur kontra l-istess impjegat ghax qiesu sab impjegat iehor stante illi l-ewwel kuntratt tax-xoghol gie tterminat, liema l-ewwel kuntratt se mai huwa l-kuntratt li kien igorr id-drittijiet ai fini ta' l-Avviz Legali 433 tat-2002. It-tieni kuntratt tax-xoghol it-Tribunal qieghed iqiesu bhala kuntratt gdid u impjegat gdid ai fini tal-ligi.

It-Tribunal qieghed jikkonsidera wkoll l-fatt li hemm mandat ta' sekwestru kontra s-socjeta intimata.

Decizjoni

It-Tribunal Industrijali wara li kkunsidera l-statements u s-sottomissionijiet tal-partijiet ikkoncernati ra u ezamina d-dokumenti ezebiti, sema' u evalwa x-xhieda prodotti, u l-fatti u cirkostanzi kollha tal-kaz jiddikjara li r-rikorrenti Lawrence Zerafa ma ipprovax il-kaz tieghu sodisfacentement kontra R.J.C. Caterers Limited u ghalhekk minhabba r-raguni hawn fuq spjegat jiddikjara illi ma hemmx kaz ta' tkeccija ingusta mill-impjeg kif mitlub. Anzi it-Tribunal jiddeciedi ukoll illi billi jilqa l-ewwel eccezzjoni tas-socjeta intimata u b'hekk jichad it-talba tar-rikorrenti.

It-Tribunal iddeciedi ukoll billi jordna ir-revoka tal-mandat 1844/2006 intavolat mir-rikorrenti kontra s-socjeta intimata b'hekk tigi rilaxxata ukoll il-garanzija bankarja maghmula mill-istess socjeta intimata.

Ghaldaqstant it-Tribunal Industrijali jiddeciedi l-kaz billi jichad dan ir-rikors bl-ispejjes kontra l-istess rikorrenti. Ghall-finijiet ta' l-Avviz Legali 48 tal-1986 jistabilixxi d-drittijiet ta' min assista l-partijiet fl-ammont ta' erbghin Lira Maltin (LM40). B'hekk tintemm din il-kwistjoni tax-xoghol.

(Iffirmat) Dr. Martin Fenech
Chairman

Vera Kopja

Vincent Micallef
Segretarju